

कौशल्य विकास व उद्योजकता विभागासाठी
असलेली हेल्पलाईन पुढे चालू ठेवण्यास कार्योत्तर
मंजूरी देण्याबाबत.

महाराष्ट्र शासन
कौशल्य विकास व उद्योजकता विभाग
शासन निर्णय क्रमांक: कौविउ-२०१५/प्र.क्र.२७२/रोस्वरो-१
२, मजला मंत्रालय मुख्य इमारत, मादामा कामा मार्ग,
हुतात्मा राजगुरु चौक, मुंबई ४०० ०३२
तारीख: २१/११/२०१५

वाचा -

- १) आयुक्त, कौशल्य विकास, रोजगार व उद्योजकता संचालनालय, नवी मुंबई यांचे पत्र क्र. कौविरोवउसं-७/२२२(१४/१)/७८५३ दि.३० सप्टेंबर, २०१५
- २) आयुक्त, कौशल्य विकास, रोजगार व उद्योजकता संचालनालय, नवी मुंबई यांचे पत्र क्र. कौविरोवउसं-७/२२२(१४/१)/८१८१ दि.०९ ऑक्टोबर, २०१५
- ३) आयुक्त, कौशल्य विकास, रोजगार व उद्योजकता संचालनालय, नवी मुंबई यांचे पत्र क्र. कौविरोवउसं-७/२२२(१४/१)/८७८५ दि.०३ नोव्हेंबर, २०१५

प्रस्तावना -

सर्वकष इ-प्रशासन प्रणाली प्रकल्पांतर्गत आयुक्त, कौशल्य विकास, रोजगार व उद्योजकता संचालनालयासाठी विकसित केलेल्या www.maharajgar.gov.in या वेबपोर्टलद्वारे उमेदवार, उद्योजक, प्रशिक्षण संस्था, शासनाचे विविध विभाग, शासनाच्या स्वयंरोजगार योजना राबविणारी महामंडळ, सेवा पुरविणारे व सेवा घेणारे इ. लाभार्थी घटक यांना रोजगार, स्वयंरोजगार व प्रशिक्षणाबाबतच्या विविध सेवा सुविधा उपलब्ध करून देण्यात आलेल्या आहे. सदर लाभार्थी घटकांना या सेवांचा लाभ घेतांना काही अडचणी असल्यास त्यांचे निराकरण व त्यांना सहाय्य करण्यासाठी दि.२३ जुलै, २०१४ पासून हेल्पलाईन (१८६०२६६०१६६) सुरु करण्यात आली होती. सदर सेवा मे.सीएमसी लि, पुणे यांचेमार्फत प्रकल्पाचा भाग म्हणून उपलब्ध करून घेण्यात आली होती. सदर हेल्पलाईनचा एक वर्षाचा कालावधी दि.२२ जुलै, २०१५ रोजी संपुष्टात आला. परंतु, आयुक्त, कौशल्य विकास, रोजगार व उद्योजकता संचालनालय यांच्या स्तरावरून लाभार्थींच्या हितास्तव तात्पुरती व्यवस्था म्हणून दि.२३ जुलै, २०१५ पासून ते दिनांक २२ ऑक्टोबर, २०१५ पर्यंत (तीन महिन्यांसाठी) पूर्वीचे प्रोरेटा दर विचारात घेऊन सदर हेल्पलाईनला मुदतवाढ देण्यात आली. दि.१४.०९.२०१५ रोजी पार पडलेल्या विभागाच्या संगणीकरण प्रकल्प अंमलबजावणी समितीच्या बैठकीत हेल्पलाईनच्या सदर मुदतवाढीस व त्यासाठी होणा-या खर्चास मान्यता देण्यात आली. सबब, त्यानुलक्षून यासाठी झालेल्या खर्चास मान्यता देण्याचा प्रस्ताव आयुक्त (कौ.वि.,रो. व उ.सं.) यांच्याकडून विभागास प्राप्त झाला. सदर प्रस्तावास अनुलक्षून प्रकरणी झालेल्या खर्चास मान्यता देण्याची बाब शासनाच्या विचाराधीन होती.

शासन निर्णय-

दि.१४.०९.२०१५ रोजी झालेल्या विभागाच्या संगणकीकरण प्रकल्प अंमलबजावणी समितीच्या बैठकीत कौशल्य विकास व उद्योजकता विभागाच्या अधिनस्त असलेल्या कौशल्य विकास, रोजगार व उद्योजकता संचालनालयाची हेल्पलाईन (१८६०२६६०१६६) दि.२३ जुलै, २०१५ ते दि.२२ ऑक्टोबर, २०१५

रोजी चालू ठेवण्यास मान्यता देण्यात आली. तसेच यासाठी होणा-या खर्चास मान्यता देण्यात आली. सदर हेल्पलाईन पुढे चालू ठेवण्यास खालील खर्च आल्याचे आयुक्त (कौ.वि., रो. व उ.सं.) यांनी त्यांच्या दि.०३ नोव्हेंबर, २०१५ च्या पत्रान्वये शासनास कळविले आहे. सदर खर्चास या शासनास निर्णयान्वये कार्यान्वये मंजूरी प्रदान करण्यात येत आहे.

अ.क्र.	बाब	कालावधी	एकूण प्रत्यक्ष खर्च (रुपये)
१.	हेल्पलाईन कार्यान्वयन व व्यवस्थापन खर्च (५ सिटर)	दि.२३ जुलै, २०१५ ते २२ ऑक्टोबर, २०१५	९,३४,५६९.००
२.	दूरध्वनी देयक खर्च	दि.१३ जुलै, २०१५ ते १२ ऑगस्ट, २०१५	२५,१७७.००
		दि.१३ ऑगस्ट, २०१५ ते १२ सप्टेंबर, २०१५	२७,४७७.००
		दि.१२ सप्टेंबर, २०१५ ते दि.१२ ऑक्टोबर, २०१५	३२,४६३.००
		दि.१३ ऑक्टोबर, २०१५ ते २२ ऑक्टोबर, २०१५	१०,८२१.००
		एकूण रुपये	१०,३०,५०७.००

(रुपये दहा लाख तीस हजार पाचशे सात फक्त)

२. सदर खर्च सन २०१५-२०१६ या आर्थिक वर्षात संगणकीकरणासाठी अर्थसंकल्पीत/मंजूर अनुदानातून लेखाशीर्ष : मागणी क्रमांक झेड-१, २२३० कामगार व सेवायोजन ०२, सेवायोजन सेवा, ००१ संचालन व प्रशासन (०२) (०१) सेवायोजन कार्यालयात संगणित्राची पद्धती सुरु करणे (२२३०१०९२), १३ कार्यालयीन खर्च (योजनांतर्गत) या लेखाशीर्षातून भागविण्यात यावा.

३. शासन निर्णय वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनिमय, भाग-२, दिनांक १७ एप्रिल, २०१५ प्रमाणे वित्तीय नियमपुस्तिका, १९७८ भाग-पहिला, उप विभाग तीन अ.क्र.४ परिच्छेद २७(२)(ब) अन्वये प्रशासनिक विभागास असलेल्या अधिकारान्वये प्रशासकीय विभागास असलेल्या अधिकारानुसार निर्गमित करण्यात येत आहे.

४. आयुक्त, कौशल्य विकास, रोजगार व उद्योजकता संचालनालय यांना सूचित करण्यात येते की, प्रकरणी पुढील सर्व कार्यवाही करतांना खालील बाबींचे काटेकोरपणे पालन करावे .

१) उपलब्ध निधीच्या मर्यादेत राहून खर्च करण्यात यावा.

२) प्रकरणी कार्यवाही करतांना माहिती तंत्रज्ञान, सामान्य प्रशासन विभागाने वेळोवेळी दिलेल्या सूचनांचे तंतोतत पालन करण्यात यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२११६५०२३७५०३ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.छ.तडवी)

अवर सचिव

प्रत,

१. महालेखापाल, महाराष्ट्र -१/२ (लेखा व अनुज्ञेयता/ लेखा परीक्षा), मुंबई/नागपूर
२. प्रधान सचिव, माहिती तंत्रज्ञान, सामान्य प्रशासन विभाग, मंत्रालय, मुंबई
३. कक्ष अधिकारी (रोस्वरो-२), कौशल्य विकास, रोजगार व उद्योजकता विभाग, मंत्रालय, मुंबई
४. वित्त विभाग (व्यय-६), मंत्रालय, मुंबई
५. नियोजन विभाग, मंत्रालय, मुंबई
६. आयुक्त, कौशल्य विकास, रोजगार व उद्योजकता संचालनालय, कोकण भवन, नवी मुंबई
७. जिल्हा कोषागार अधिकारी, जिल्हा कोषागार कार्यालय, ठाणे
८. अपर कोषागार अधिकारी, उप कोषागार कार्यालय, कोकण भवन, नवी मुंबई
९. निवड नस्ती/रोस्वरो-१